

Тоҷикистон тоза ба истиклолият расидаву чойгоҳи худашро дар арсаи байналмиллалӣ пайдо намуда истодааст. Пешравиҳои кишварро ҳамагон мебинему аз онҳо пурра огоҳӣ доред. Лекин чунин пешравии босуръат дар ҳама самтҳо на барои ҳамаи давлату созмонҳои байналмиллалӣ писанд аст. Бо касб кардани соҳибхитӣ шумораи ташкилотҳои ғайридавлатӣ дар Тоҷикистон ба маротиби зиёд гардид. Бо бахонаҳои гуногун ин созмонҳо Тоҷикистонро мавриди танқид қарор медиханд. Аз озодии баён шиква менамоянду аз маҳдудиятҳои динӣ ғила мекунад. Ҳамаи онҳое, ки имрӯз аз Тоҷикистон интиқод менамоянд, аз ҷониби ИМА кишварҳои Аврупои пуштибонии молиявӣ меёбанд, ки албата ба манфиатҳои миллии кишвар созгор намебошанд.

Дар давоми 10-15 соли охир сару садоҳо дар бораи ташкилотҳои ғайридавлатӣ ва созмонҳое монанди «freedom house», «amnesty international» ва дигарон ба ҳукми анъана даромаданд.

Созмонҳои мазкур тамоми ашхосе, ки аз ҳукумати кишвар норозӣ мебошанд, гирди худ ҷамъ намуда, бо ёрии онҳо манфиатҳои хоҷагони худро амалӣ месозанд.

Новобаста аз он ки онҳо иқро нестанд, аммо барои ҳамагон ошност, ки фаъолияти онҳо аз ҷониби ҳадамоти махсуси Амрико ва кишварҳои Аврупо назорат ва роҳандозӣ мегардад. Барои мисол метавон аз суҳанронии Чемс Клеппер директори Раёсати марказии кашшофии ИМА ёдовар шуд. Ӯ замони роҳбарии ин ниҳод дар назди Конгресс суҳанронӣ намуда, қайд карда буд, ки ба хотири поин бурдани нуфузи Русия дар Ховари Наздик ва кишварҳои собиқ Иттиҳоди Шӯравӣ 4,3 млрд доллар хоста буд, ки танҳо барои кишварҳои ИДМ 953 миллион доллари он равона гардид.

Аз ҳамин ҷиҳат аст, ки ҳамаи Тоҷикистону Ўзбекистону Қирғизистону Қазоқистон ва дигар кишварҳои пасошӯравӣ бо бахонаи «озодии суҳан» мавриди ҳамлаи ҳамингуна ташкилотҳои қарор мегиранд. Манфиатҳои онҳоро то ин замон мардумони оддӣ эҳсос накардаанд. Ягона фаъолиятҳои онҳо дар игвоангезиву ҷангандозӣ, бадном кардани ҳукумат ва давлат дидаему ҳалос.

Яке аз чунин созмонҳои «демократикӣ» созмони Freedom House мебошад. Созмони мазкур аз соли 1973 шохиси давлатҳоро аз нуқтаи назари «озодӣ» омода менамояд. Охири гузариши ин созмон ҳафтаи раво ироа гашт, ки 195 кишвари дунёро фаро гирифтааст.

Тоҷикистон дар ҳисоботи ин созмон ҳамчун кишвари ноозод баён шудааст. Муаллифони гузориш даъво пеш овардаанд, ки гӯё ба гуногунандешон фишор оварда мешаваду онҳоро намегузоранд, фаъолиятҳои сиёсии худро озодона анҷом расонанд. Гӯё дар кишвар таъкиби озодандешон идома дорад. Бо ибораи дигар соҳибони ин созмонҳо талош намуда истодаанд, ки ба имичи Тоҷикистон дар арсаи байналмиллалӣ зарба зананд. Вале, ба саволи он ки кӣ ба онҳо иҷозат додааст, ки ба қорҳои дохили як кишвари дигар дахлат кунанд, касе ҷавоби возеҳ надиҳааст. Барои чӣ як ташкилоти аврупоӣ ба худ иҷозат медиҳад, ки нисбати кишварҳои алоҳида чунин баҳогузори намояд? Маълум аст, ки ташкилоти мазкур танҳо аз ҷониби ҷанд кишвари Аврупоӣ маблағгузори мешавад, ва ҳатман ин ташкилот аз паи амалӣ намудани манфиатҳои ҳамон давлат мебошаду ҳалос.

Аз Тоҷикистон гила доранд, ки фаъолияти хизматҳои хусусияти динидоштаро маҳдуд менамоянду намегузоранд, ки онҳо инчора расман фаъолият намоянд. Вале, ба суоли кӣ бояд ҳимоя манфиатҳои миллии Тоҷикистонро аз дасти чунин аҷнабипарастон ба зима гирад, ин созмон посух надиҳааст. Нагуфтаанд, ҳукумати кишвар маҷбур шуд, то ин ки сулҳу субот дар кишвар пойдор бошад, даст ба чунин иқдом зад. Харгиз онҳо ингуна маъсалагузори наменамоянд. Зеро ин тавр маъсалагузори намудани ин созмон ба нафъи эшон набуду нест. Созмони мазкур ва созмонҳои ба ин монанд, наметавонанд, ки гайр аз кишварҳои, ки онҳоро маблағгузори менамоянд, пеш раванду таракқи намоянд. Таракқи намудани давлатҳои дигар, махсусан кишварҳои пасошӯравиро умуман дидан наметавонанд. Аз ҳамин ҷиҳат ҳам ташкилотҳои террористии дохиларо маблағгузори менамоянду ҳам барои ҳимояи онҳо созмонҳои худро «роҳсипор» менамоянд, то ин ки худро танҳо эҳсос наменамоянд.

«Freedom House», ташкилоте мебошад, ки 80% маблағи он аз ҳисоби бучаи Департаменти давлатии Амрико пардохт мешавад. Дар ҳоле ин созмон аз озодиву бегаразона будани фаъолиятҳои ҳарф мезанад, ки то соли 2005 собиқ директори Раёсати марказии кашофии ИМА (ЦРУ) Чарлс Вулс роҳбари ин ташкилотро ба ӯҳда дошт. Модоме чунин шахсиятҳои қалбӣ ин созмонро роҳбарӣ менамоянд, пас чӣ гуна ба бегаразона будани гузоришҳояшон эътимод намуд?!

Тибқи иттилои расонаҳои хабарӣ маҳз семинарҳои ҳамин ташкилот буд, ки дастпарваронаш тавонистанд, дар Гурҷистону Украина, кишварҳои арабии Мисру Либия даст ба тазохурот зананду инқилобҳои ранго барпо намоянд. Худро нақунанд, ки дар кишварҳои мо низ ҳамингуна семинарҳои гаразноқ барпо намоянд.

Шамсиддини Шӯҳрат, сокини н.Шохмансур, қоршинос

